

Kummentarju (1)

L-Irxuxtat Magħna Llum



kitba tal-Vigarju Ġenerali MONS. GIOVANNI B. GAUCI

Skond l-Evangelista S. Mark, meta marru xi nisa sabiex jidilku l-ġisem mejjet ta' Ġesù li kien tqiegħed fil-qabar, ma' l-aħbar li "qam mill-mewt", huma tbiegħdu b'ġirja wahda minn fejn il-qabar u "baqghu mbellhin bil-biża". U ma qalu xejn lil hadd għax beżghu." Imma mbagħad l-Appostli ma waqfux jikkellmu dwar din il-ġrajja tal-qawmien mill-mewt ta' l-Imghallem tagħhom.

Ir-rebħa ta' Kristu

Għaddew elfejn sena minn dik il-ġrajja u l-effetti tagħha għadhom jinħassu mad-dinja kollha kulfejn ġie mxandar Ġesù ta' Nazaret. Miljuni ta' nies emmnu f'Ġesù u habbewh u mhux f'it taw hajjithom għalih. L-effetti tar-rebħa ta' Kristu li qam mill-mewt għadhom jinħassu wkoll fil-Knisja tiegħu, dejjem imhabbta, dejjem imfixkla, xi drabi anke ppersegwitata bis-shih, imma dejjem hajja għax Hu kien wiegħed li jibqa' magħha għal dejjem, mhux fil-Palestina biss imma mad-dinja kollha.

Minkejja li r-rebħa ta' Kristu, bil-qawmien tiegħu mill-imwiet, gābet tant ġid u sawret tant barkiet fuq l-umanità, madankollu ta' sikwit hafna, f'diversi bnadi tad-dinja, Kristu jidher għaddej mill-ġdid minn dawk it-tbatijiet li bdew b'mod speċjali fil-Ġnien tal-Ġetsemani u komplew sakemm il-ġisem mejjet ta' Ġesù tqiegħed fil-qabar. Kristu huwa haj, imma m'huwiex indifferenti għat-tbatijiet tal-bnedmin. Dawk it-tbatijiet ta' tant bnedmin huma daqs li

kieku għadhom sejrjn id-daqqiet tal-frosta fil-flagellazzjoni, l-inkurunazzjoni bix-xewk, it-toqol tas-salib u d-dhul ta' l-imsiemer f'idejn u f'riġlejn Ġesù, sakemm il-kustat ġie minfud bil-lanza.

Fid-dinja globalizzata tal-lum, meta permezz tal-mezzi tal-komunikazzjoni nassistu għat-tbatija ta' l-umanità minn ġewwa djarna fit-trasmissjoni diretta, hu xieraq, forsi aktar minn qatt qabel, nagħmlu tagħna t-talba tad-dixxipli ta' Emmaws: "ibqa' fostna, Mulej" – jiġifieri fost dawk hutna wkoll li qegħdin ibatu l-ingustizzji, il-vjolenza tal-gwerra, fost dawk imcaħħdin mil-libertà tagħhom, fost dawk li qegħdin jiġu ttorturati minhabba l-fidi tagħhom, minhabba t-twemmin politiku tagħhom jew għal xi raġuni ohra li t'fisser nuqqas ta' qbil ma' dawk li qegħdin jikkastigawhom.

Hu rebħa għalina

Il-Qawmien ta' Ġesù għandu lilna jimliena bil-kuraġġ: għaliex Ġesù rebħa għalih u għalina.

Il-hajja tal-bniedem fuq l-art hija wahda mimlija b'hafna esperjenzi. Nghaddu mill-esperjenza tat-tbatijiet. Ninħakmu mit-toqol tal-mard u waqt li nipprovaw insibu xi rimedju għat-tbatijiet tagħna, xi konsolazzjonijiet, bosta drabi nibqgħu nbatu wahedna, abbandunati minn kulhadd, iżolati wkoll minn dawk stess li forsi konna mlejna mohħna bihom. Forsi jkun jixtiequ jgħinuna imma ma jkunux jafu kif jew ma jkunux jistgħu fil-fatt jgħinuna. Imma forsi wkoll, anqas ikunu tant ihabblu mohħhom bina u b'dak li nkunu qegħdin ingorru bhala salib fuq spallejna. Forsi jkun mehdijjn fi hwejjeġ ohra, fl-interessi personali tagħhom u ma jsibu ebda hin x'joffru għal xi għajjuna lilna! Bosta drabi dan l-abbandun jgħaddu minnu tant bnedmin!

Mod ġdid ta' hajja

Madankollu, il-Qawmien ta' Ġesù għabilna mod ġdid ta' hajja. Is-salvazzjoni li għabilna Ġesù tikkonsisti mhux biss





f'dak l-istat ta' tgawdija wara din id-dinja – dik li ahna nsej Hulha l-Ġenna – imma hija proċess li ghandu bidu mat-twelid ġdid bil-Magħmudija; nghixu hajjitna fuq l-art bhala bnedmin salvati. Fi kliem iehor, dan ifisser, dak li qal San Pawl fl-Ewwel Ittra tieghu lill-Korintin meta kitbilhom biex iwarrbu l-hmira l-qadima u jdahhlu l-hmira l-ġdida.

Dan ma jfissirx li ghax wiehed hu nistrani b'daqshekk mhux ha jkun aktar imhabbat mill-hażen. Ma jfissirx li nistrani mhux ha jkollu aktar tentazzjonijiet bhalma

jkollhom oħrajn, bnedmin oħra mhux insara, fid-dinja. Il-hmira l-hażina tibqa' tinhass, imma ma tkunx hi li tinfluwenza l-ghaġna ghax din tkun irċeviet ġewwa fiha l-hmira l-ġdida.

Minkejja l-Magħmudija tieghi tant snin ilu, minkejja hajja li tiġbor fiha tant snin ta' Prattika religjuża bhalma huma s-sagramenti u tant ghemejjel oħra tar-religjon tagħna, minkejja dan kollu, ġewwa fija jibqghu jinhassu l-ġibdiet hżiena, ix-xewqat li ngawdi hajti issa u dment li qieghed fid-dinja.

Ġewwa fija jibqghu jinhassu ċerti reazzjonijiet marbutin, jew ahjar nghidu, imwelldin man-natura umana tagħna stess. Hekk per eżempju, kontra min joffendina, inhossuna urtati, irrabjati u forsi wkoll irvellati għal min jonqosna, jahqarna u jimxi hażin magħna. Din hija kondizzjoni komuni għalina lkoll. Hawn jinhass l-effett tal-hmira l-qadima, iżda ma nistghux inhallu l-fdalijiet tal-hmira l-qadima jmexxu huma l-ghaġna kollha. Inhossni urtat, inhoss li ghandi nagixxi kontra min joffendini, inhoss li ghandi nirrispondi għall-iżbalji ta' l-oħrajn b'reazzjonijiet negattivi. Imma, ta' nistrani li jien, ghandi nirbah il-hażen bit-tajjeb u ma nhallix lili nnifsi nintrebah mill-hażen. Il-hmira t-tajba tkun hi li tmexxini, ghax dik qadima u hażina ghandha titwarrab minn hajti.

Riflessjonijiet ta' kuljum

Dawn ir-riflessjonijiet m'ghandniex naghmluhom fi żmien il-Għid biss. Kristu mqajjem mill-mewt huwa raġuni shiha ta' tama, ta' tnissil ta' fiduċja biex ma naqtghux qalbna. Kristu rxuxtata u rebbieħ fuq il-mewt iqawwilna qalbna biex nemmnu li dak li bil-hila tagħna biss, żgur m'ahniex kapaċi nwettqu, hu possibbli bis-setgħa tieghu.

(addattament mit-tliet kotba ta' Mons. Giovanni B. Gauci, 'Hsibijiet għal Jum il-Mulej')